



सुपरवाइजरों सहायक एवं आब्जर्वर ..

विद्युत कंपनी की ओर से स्थल में

बस्तर | दंतेवाड़ा | बीजापुर | सुकमा | कांकेर | कोण्डागांव | नारायणपुर

व जआ पर रोक लगाएं कांकर। नगर मे अवैध रूप से चल रहे जुआं, सट्टा, शराब एवं सुखा नशा के व्यापार पर पूर्णतः लगाम लगाने शिव सेना के युवा सेना के शिव सैनिको द्वारा पुलिस अधिक्षक के नाम का ज्ञापन सौंपा गया। युवासेना प्रदेश महासचिव हर्ष शर्मा ने कहा शहर मे अवैध काम शहर के विभिन्न हिस्सों मे खुलेआम चल रहा है, जिस पर कोई रोक टोक नहीं है। इसके चलते अपराधिक तत्वों का मनोबल बढ़ता जा रहा है, जिसके कारण शहर के युवाओं का भविष्य

खतरे मे है। ज्ञापन सौंपने के संतोष यादव, नगर अध्यक्ष दिलीप यादव, उपाध्यक्ष समृद्व शर्मा, दानेश कोर्राम, लोकेश साहू, तरूण ध्रुव, प्रियांशु साहु, वैभव पाण्डेय एवं अन्य शिवसैनिक उपस्थित रहे। सौर प्लेट खराब होने से

दुर्ग्कोंदल। विकासखंड दर्गकोंदल विकासखंड के ग्राम रेंगाटोला में सौर प्लेट खराब होने से ग्रामीणों को पीने और निस्तारी के पानी नहीं मिल पा रहा है, यहां हैंडपंप में मोटरपंप, सौर प्लेट और सिंटेक्स स्थापना किया गया, लेकिन सौर प्लेट एक हफ्ते से खराब पडी है। ग्राम पंचायत कर्रामाड के सरपंच और ग्राम रेंगाटोला निवासी जगनाथ आंचला ने बताया कि हमारे मुहल्ले में लगी सौर प्लेट खराब है, इस कारण हैडपंप में लगी मोटर पंप बंद हो गई है और सिंटेक्स खाली हो गई है। इस कारण सौर पंप के माध्यम से पानी नहीं मिल रही है। हम लगातार संपर्क कर रहे है कि जल्द नई सौर प्लेट लगाकर पानी सप्लाई शुरू किया जाए, लेकिन हमारी समस्या का निदान नहीं हो पा रहा है, जिससे एक हफ्ते से पेयजल संकट से जुझ रहे हैं। जिला प्रशासन से मांग है कि

खबर संक्षेप

शराब की अवैध बिक्री

रेंगाटोला में जलसंकट

जल्द से जल्द नई सौर प्लेट लगाने पहल किया जाएं, ताकि भीषण गर्मी में पानी की समस्या से निजात मिल सके।

600 बोरा डीएपी जब्त, वैध कागजात नहीं होने पर खाद से भरा ट्रक थाने के सुपुर्द

खरीफ फसल सीजन के प्रारंभ होने के पूर्व ही जिले में अवैध उर्वरक का परिवहन शुरू हो गया है। इस पर नियंत्रण करने एवं आवश्यक कार्रवाई के लिए कलेक्टर विजय दयाराम के. के निर्देश पर कृषि विभाग के मैदानी अधिकारियों ने बी्ज-उर्वरक एवं कीटनाशक के भण्डारण और वितरण एवं गुणवत्ता सुनिश्चित करने सिक्रय है। इसी कड़ी में 21 मई को विकासखण्ड दरभा के ग्राम केशापुर में ट्रक क्रमांक यूपी 91 टी 6465 में मुजफ्फर नगर उत्तरप्रदेश से



IFFCO

योगेश कुमार नाग, सहायक संचालक लखनघर दीवान एवं अनुविभागीय कृषि अधिकारी जगदलपुर तरुण प्रधान मौके पर पहुंच ट्रक चालक से 600 बोरी डीएपी के वैध दस्तावेज की मांग की चालक के पास वैध दस्तावेज नहीं था। संदेह होने पर ट्रक सहित 600 बोरी डीएपी जब्त कर पुलिस चौकी कामानार के अभिरक्षा में रखा गया है। साथ ही जब्त उर्वरक का सैम्पल गुणवत्ता परीक्षण के लिए प्रयोगशाला भेजा गया। उपसंचालक कृषि राजीव श्रीवास्तव ने बताया कि जिले में बीज-उर्वरक एवं कीटनाशक के अवैध भण्डारण एवं परिवहन सहित शासन द्वारा निर्धारित दर से अधिक दर पर उर्वरक विक्रय के प्रकरण पर विभाग 🔰 शोष पेज 10 पर





आंधी से सीआरपीएफ की बैरक को नुकसान

जगदलपुर। 165 वाहिनी के.रि.पु.बल कैम्प फ़ुंडरी, भैरमगढ़ जिला बीजापुर में गुरुवार को तेज आंधी, बारिश एवँ बिजली कड़कने के कारण जवानों के रहने वाले बैरक तथा कैम्प के विभिन्न स्थानों पर बने मोर्चे पर बडे-बड़े पेड़ टूट कर गिर गए हैं। पेड़ गिरने से बैरक तथा मोर्चे के छत को भारी नुकसान हुआ है। कैम्प सुरक्षा में लगे इलेक्ट्रानिक उपकरण को भी नुकसान पहुंचा है। उपकमाण्डेंट एवं अन्य वरिष्ठ अधिकारियों ने क्षतिग्रस्त बैरक का मुआयना संम्पति के नुकसान का जायजा लिया। क्षतिग्रस्त सम्पति का आंकलन कर सूचना वरिष्ठ अधिकारियों को दी गई है।

दक्षिण-पश्चिम मानसून बगाल की खाड़ी पहुंचा

गरज-चमक के साथ एक घंटे से अधिक समय तक बारिश

हरिभूमि न्यूज 🕪 जगदलपुर

दक्षिण पश्चिम मानसून मालदीव के कुछ भाग और कोरियाई क्षेत्र, दक्षिण बंगाल की खाड़ी, अण्डमान और निकोबार द्वीप, अण्डमान सागर और पूर्व मध्य बंगाल की खाड़ी के कुछ भाग तक शुक्रवार को पहुंच गया। मानसून के आगे बढ़ने के लिए अनुकूल परिस्थिति बनी हुई है। शुक्रवार को बस्तर संभाग मुख्यालय जगदलपुर समेत संभाग के अन्य जिलों में शाम 5 बजे के बाद तेज हवा, अंधड़, गरज-चमक के साथ एक घण्टे से अधिक समय तक तेज बारिश हुई। बारिश के चलते अंचल का जनजीवन अस्त-व्यस्त हो गया। शहर के विभिन्न मार्गी में जल जमाव की स्थिति निर्मित हुई। निचली बस्तियों में नाली का पानी घरों में समाने से रहवासियों को लगभग 45 मिनट मृश्किलों का सामना पडा। बारिश थमने व पानी उतरने से निचली बस्तियों के रहवासियों को राहत मिली। जगदलपुर में आज अधिकतम तापमान 36.3 दर्ज किया गया, जबिक न्यूनतम 24.5 डिग्री सेल्सियस आंका गया। चक्रवाती तूफान के प्रभाव से एक अवदाब मध्य बंगाल की खाड़ी में खेपूपारा से

रेमल तूफान रविवार को पश्चिम बंगाल के तटों से टकराएगा

बंगाल की खाड़ी के ऊपर कम दबाव का क्षेत्र और तेज होने की संभावना है। रविवार शाम तक यह भीषण चक्रवाती तूफान में बदल जाएगा। यह बांगलादेश और इससे सटे पश्चिम बंगाल के तटों से टकराएगा। मानसून से पहले बंगाल की खाड़ी में उठने वाला यह पहला चक्रवात होगा। हिंद महासागर क्षेत्र में चक्रवात के नामकरण प्रणाली के अनुसार, इस त्रूफान का नाम रेमल

730 किमी दक्षिण पश्चिम में स्थित है। इसके लगातार उत्तर पूर्व में आगे बढ़ते हुए प्रबल होकर चक्रवात के रूप में 25 मई की रात्रि में बनने की सम्भावना है। इसके पुनः प्रबल होते हुए चक्रवात में परिवर्तित होने की सम्भावना है। यह 26 मई को अर्ध रात्रि में पश्चिम बंगाल तट और बंगलादेश तट के सागर द्वीप और खेपपारा के पहंचने की सम्भावना है। एक द्रोणिका दक्षिण पश्चिम राजस्थान से छत्तीसगढ़ तक 0.9 किलोमीटर ऊंचाई तक



विस्तारित है। एक चक्रीय चक्रवाती परिसंचरण उत्तर पूर्व मध्य प्रदेश के ऊपर 1.5 की ऊंचाई तक विस्तारित है। इसके प्रभाव से शनिवार को प्रदेश में एक दो स्थानों पर हल्की वर्षा होने अथवा गरज-चमक के छींटे पड़ने की सम्भावना है। प्रदेश में एक दो स्थानों पर गरज-चमक के अंधड चलने तथा वज्रपात होने की सम्भावना है। प्रदेश में अधिकतम तापमान में विशेष परिवर्तन होने की सम्भावना नहीं है।

तूफान एवं बारिश से सुरक्षा बुलों के कैंप में भारी नुकसान

कोंटा। सुकमा जिला के कोण्टा विकासखंड में सीआरपीएफ के बटालियन के जवानों को उचित ईलाज मुहैया कराने के लिए किस्टाराम कैम्प के फिल्ड अस्पताल 212 बटालियन तथा बी/-212 बटालियन, किस्टाराम, केरिपुबल क्षेत्र में चली तेज आंधी तूफान के चलते सुरक्षा बलों के कैंप को भारों नुकसान हुआ है। गुरुवार शाम लगभग साढ़े ६ बजे बहुत तेज आंधी तुफान एवं गरज के साथ बिजली चमकने व बारिश होने से जवानों के आवास, बैरक, कैम्प सुरक्षा हेतु मोर्चा, फिल्ड अस्पताल के एमआई रूम, लैंब रूम, एक्स-रे रूम डिस्पेन्सरी रूम आदि की छतों के टिन शेड व छतों पर लगी सिलिंग क्षतिग्रस्त हुए हैं। कैम्प परिसर की सुरक्षा के लिए चारदीवारी पर लगे टिन शेड हवा में उड़कर दूर-दूर तक चली गई । जिससे सरकारी सम्पति को काफी नुकसान पहुँचा है। इस घटना से जवानों को किसी प्रकार का कोई नुकसान नहीं हुआ है।

६ वाहनों से अवैध रेत जब्त, मामला दर्ज

नगरनार. मालगांव. बजावण्ड. बनियागांव. कोडेनार एवं कामानार में प्रशासन की कड़ी कार्रवाई



हरिभूमि न्यूज 🕪 जगदलपुर

बस्तर अंचल के विभिन्न ग्रामीण क्षेत्रों में धड़ल्ले से चल रहा अवैध रेत परिवहन के शीर्षक से हरिभूमि ने प्रमुखता के साथ खबर प्रकाशन किया था। कलेक्टर विजय दयाराम के. ने खबर को संज्ञान में लेकर जिला खनिज अधिकारी को अवैध रेत परिवहन कारोबार पर कड़ी कार्रवाई के निर्देश दिए। कलेक्टर के निर्देश पर जिला खनिज अधिकारी ने जिले के अलग-अलग ग्रामीण क्षेत्रों में ताबड़तोड़ कार्रवाई करते 6 वाहनों पर प्रकरण दर्ज करते वाहन मालिकों के खिलाफ कार्रवाई की। इस दौरान खनिज जांच दल बस्तर जिले के नगरनार, बजावण्ड, बनियागांव, कोडेऩार एवं कामानार क्षेत्र का औचक निरीक्षण में खनिज रेत के अवैध परिवहन और उत्खनन कर रहे

6 वाहनों पर प्रकरण दर्ज करते हुए पुलिस अभिरक्षा में लिया

जिला खनिज अधिकारी शिखर चेरपा ने बताया कि जिले के उक्त क्षेत्रों में खनिज जांच दल निरीक्षण के दौरान अनिल मौर्य पोटानार वाहन टिप्पर सीजी 26 सी 0130, मंगलराम बड़ांजी वाहन टिप्पर सीजी 17 केआर 5210, अजय कुमार कश्यप उलनार वाहन टिप्पर सीजी 17 केजे 8611, महेश मौर्य सिंघनपुर वाहन हाईवा सीजी 17 केएक्स 9746, रामसाय बघेल तुसेल वाहन टिप्पर सीजी 17 एच 2767 तथा हिरण पुजारी कोटपाड वाहन हाईवा सीजी 17 केएन 7309 को गौण खनिज रेत के अवैध परिवहन-उत्खनन करते पाए जाने पर खनिज मय वाहनों को जब्त कर पुलिस अभिरक्षा में सौंपते हुये वाहन मालिकों के विरूद्ध नियमानुसार कार्रवाई की जा रही है।

कोचियों को पुलिस का डर नहीं, बेखौफ बेच रहे शराब

मगरलोड। उपतहसील क्षेत्र के ग्राम करेली बड़ी और हसदा समेत आसपास के गांवों में इन दिनों जमकर शराब की अवैध बिक्री हो रही है। यहां महंगे दाम में शराब बेची जा रही है। सूत्रों ने बताया कि 210 रुपये की दर से शराब बेची जा रही है। गांव में कुछ लोगों की मिलीभगत से यह कारोबार लंबे समय से चला आ रहा है। मगरलोड नयापारा भट्टी से शराब लाकर गांव में महंगे दाम में बेची जाती है। इन्हें पुलिस प्रशासन का कोई भय नहीं है। बेखौफ होकर शराब बेची जा रही है। सत्रों ने बताया कि गांव में शराब दुकान बंद होने का फायदा कुछ शराब कोचिया उठा रहे हैं। कुछ लोग अवैध धंधा करने हसदा से शराब की बोतल लाते हैं। शराब का परिवहन होने के बाद भी पुलिस प्रशासन इस पर शिकंजा नहीं कस पा रहा है।

उपमोक्ता को बीमा कंपनी देगी ६ लाख की क्षतिपूर्ति

हरिभूमि न्यूज 🕪 जगदलपुर

जिला उपभोक्ता आयोग द्वारा एक प्रकरण में आईसीआईसीआई लोबार्ड जनरल इंश्योरेंस कंपनी को आवेदक को 6 लाख रुपए की क्षतिपूर्ति देगी। साथ ही कंपनी और इंडसइंड बैंक को 10-10 हजार रुपए का जुर्माना दिए जाने का आदेश पारित किया गया है। उक्त आदेश आयोग की अध्यक्ष सुजाता जसवाल सदस्य आलोक कुमार दुबे और सीमा गोलछा की संयुक्त न्यायालयीन सूत्रों से प्राप्त जानकारी के अनुसार

बस्तर जिले के ग्राम पिपलावंड निवासी विश्वनाथ मंडावी ने अपनी नई टैक्टर का बीमा आईसीआईसीआई लोबार्ड बीमा कंपनी से करवाया था। वाहन क्रय करने के लिए उसे इंडसइंड बैंक द्वारा फाइनेंस की सविधा प्रदान की गई थी। आवेदक की ट्रैक्टर को नक्सलियों द्वारा आगजनी के दौरान जला दिया गया था। आवेदक द्वारा



इस संबंध में बैंक के माध्यम से बीमा कंपनी को सूचना प्रदान कर क्षतिपूर्ति की राशि की मांग करने पर बीमा कंपनी द्वारा उनका क्षतिदावा निरस्त कर दिया गया था। इससे क्षुब्ध होकर आवेदक द्वारा जिला उपभोक्ता आयोग के समक्ष शिकायत पेश की गई। इस पर सुनवाई करते हए जिला उपभोक्ता आयोग ने यह माना कि यदि सूचना में विलंब के कारण को संतोषजनक ढंग से समझाया गया है तो बीमा कंपनी दावा निरस्त नहीं कर सकती है। आवेदक द्वारा बैंक 🔰 शोष पेज 10 पर

तेज हवा व बारिश से एक घंटे बंद रही बिजली

उपमोक्ता में ब्लैक आउट होने की आशंका रही

हरिभूमि न्यूज 🕪 जगदलपुर

बस्तर संभागीय मुख्यालय सहित ग्रामीण क्षेत्र में शुक्रवार की शाम तेज हवाओं, बारिश एवं आकाशीय बिजली से शाम को लगभग 6 बजे तक बिजली बंद रही। उपभोक्ताओं ने विद्युत कार्यालय में फोन किया तो पता चला कि बारसूर पॉवर उपकेन्द्र से बिजली बंद हुई है। इससे उपभोक्ताओं में ब्लैक आउट होने की आशंका रही, पर शाम 7 बजे बिजली बहाल होने से राहत क सांस ली। इस संबंध में विद्युत कंपनी जगदलपुर मंडल के अधीक्षण अभियंता एसएस पांडव ने बताया कि तेज हवाओं, बारिश एवं



जगदलपुर की ओर पहुंचने वाली दोनों लाइन में ट्रिप हुआ था। दोनों में से एक में खराबी होने से दूसरी लाइन से बिजली मिल जाती थी, दोनों में टिप होने के चलते उपभोक्ता परेशान रहे।

हिन्दू संगठनों को एसडीएम ने कार्यक्रम रद्द होने की जानकारी दी

ईसाई समागम कार्यक्रम विरोध के बाद रह

हिन्दू साधु वेश में ईसाई धर्म समागम के प्रस्तावित 24, 25 व 26 मई को आयोजित होने वाला कार्यक्रम विश्व हिंदू परिषद, बजरंग दल, सक्षम और सर्व ब्राम्हण समाज के भारी विरोध के बाद रद्द कर दिया गया है। शुक्रवार को एसडीएम ने विहिप-बजरंग दल व अन्य हिन्दू संगठनों को बैठक के दौरान यह जानकारी दी। आज दोपहर विश्व हिंदू परिषद व बजरंग दल के पदाधिकारियों ने एसडीएम कार्यालय पहुंचकर विवादित सभा के विषय में जानकारी लेने एसडीएम भरत कौशिक से मिलने उनके कार्यालय पहुंचे। विश्व हिंदू



परिषद के कार्यकर्ता यह जानना चाहते थे कि पूर्व नियोजित कार्यक्रम यथा स्थान पर हो रहा है या उस सभा स्थल में कोई परिवर्तन हो गया है। क्योंकि ऐसी जानकारी मिल रही थी कि कार्यक्रम के वक्ता बदल गए हैं पर कार्यक्रम पूर्व नियोजित स्थान पर हो रहा है। इस विषय पर एसडीएम ने जानकारी देते हुए कहा कि कार्यक्रम

को अभी कोई स्वीकृति नहीं दी गई है। इस विषय पर सभी ने शासन प्रशासन का धन्यवाद किया। इस दौरान जिला मंत्री अमन शर्मा, शंकरलाल गुप्ता, अनिल अग्रवाल, योगेंद्र कौशिक, विष्णु ठाकुर, घनश्याम नाग, पवन राजपूत समेत विभिन्न हिन्दू संगठनों के प्रतिनिधि बैठक में शामिल थे।

विहिप-बजरंग दल के विरोध से कार्यक्रम रद्व

इस पूरे प्रकरण को प्रखरता से उठाने वाले विश्व हिंदू परिषद व अन्य हिन्दू संगठनों के विरोध के चलते साधु नित्यानंद का समागम कार्यक्रम बस्तर संभाग मुख्यालय जगदलपुर में रहू हुआ। ऐसे कार्यक्रमों के जरियें बस्तर के भोले भाले आदिवासी समाज के षड्यंत्र रचा जा रहा था। शासन-प्रशासन के इस निर्णय का विश्व परिषद-बजरंग दल स्वागत करता है। साथ ही भविष्य में भी ऐसे कार्यक्रमों पर कड़ी नजर रखने प्रशासन से मांग करता है।

हरि साहू

पाठक सूचना

हरिभामि समाचार पत्र के स्थान

पर कोई अन्य अखबार मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें

मो. 7000061711, 8817958580, 9131893124

मो. 9407740955, 9131893124

कोण्डागांव

मो. 7000312486, 9131893124

मो. 9425260296, 9131893124

मो. 9425592636, 9131893124

बीजापुर

मो. 9131893124

haribhoomi.com

सर्पदंश से वृद्धा की उपचार के दौरान मौत

खबर संक्षेप

फरसगांव। माकड़ी क्षेत्र के ग्राम रांधना निवासी 60 वर्षीय बुजुर्ग महिला लच्छनतीन मंडावी पति श्यामलाल मंडावी शुक्रवार को मक्के के खेत गई हुई थी। खेत में उसके पैर में जहरीले सर्प ने काट लिया, जिसे परिजनों द्वारा उपचार के लिए तत्काल फरसगांव अस्प्ताल लाया गया। उसकी उपचार के दौरान उनकी मौत हो गई । परिजनों की रिपोर्ट पर फरसगांव पुलिस ने मर्ग कायम कर मृतिका के शव का पोस्टमार्टम बाद परिजनों को सुपुर्द कर दिया।

बाइक ने राहगीर को मारी टोकर. एक की मौत

फरसगांव । थाना क्षेत्र अंतर्गत ग्राम पासंगी दुर्गा चौक में बुधवार की रात लगभग 7:30 बजे पैदल चल रहे ग्राम पासंगी निवासी सुरेश पटेल को बाइक में सवार दो युवक ठोकर मारते हुए वाहन से गिर गए। बाइक से गिरने पर ग्राम बानगांव निवासी युवराज नेताम गंभीर रूप से घायल हो गया। घायलों को उपचार के लिए फरसगांव अस्पताल लाया गया। अस्प्ताल में डॉक्टरों ने घायल यवराज नेताम को मृत घोषित कर दिया । घायल सुरेश पटेल को उपचार के लिए भर्ती किया गया गरुवार को परिजनों की रिपोर्ट पर फरसगांव पुलिस ने थाने में मर्ग कायम कर शव को पोस्टमार्टम बाद परिजनों को सुपुर्द कर विवेचना कर रही है।

बटेना स्कूल में ऑफलाइन आवेदन की तिथि ३० तक

धमतरी। मेहतरु राम धीवर शासकीय उच्चतर माध्यमिक उत्कृष्ट विद्यालय बठेना में हिन्दी माध्यम की कक्षा पहली, छठवीं, नवमीं एवं ग्यारहवीं में (बायो, गणित, कॉमर्स संकाय) में प्रवेश प्रारंभ है। इच्छुक छात्र-छात्राएं प्रवेश हेतु ऑफलाइन आवेदन 30 मई तक जमा कर सकते हैं। कक्षा ग्यारहवीं का चयन मेरिट के आधार पर होगा।

ओशो ध्यान शिविर का शुभारंभ, डायनेमिक ध्यान व कुण्डलीय जागरण की बताई बारीकियां

हरिभुमि न्यूज 🕪 कोण्डागांव

नगर में राज्य स्तरीय तीन दिवसीय ओशो ध्यान शिविर का शुभारंभ 23 मई बुद्ध पूर्णिमा के अवसर पर हुआ। जिसमें कई प्रान्तों के ओशो भक्त हिस्सा ले रहे हैं। ध्यान शिविर में गुजरात सूरत ओशो प्रेमियों को डायनेमिक **अलग** खाँखर बारिकियाँ समझा रहे है। इसके साथ ही जीवन के गृढ़ रहस्यों को ओशो दर्शन के माध्यम से सरल व सहज भाव से बता रहे है। ध्यान शिविर

सुबह 6 बजे से शुरू हो कर संध्या 8 बजे तक सतत



तीन दिवसीय राज्यस्तरीय ओशो ध्यान शिविर



शिविर को सफल बनाने में इनका सक्रिय योगदान

शिविर में सक्रिय रूप से स्वामी रंजित गोपाल टंडन, स्वामी प्रेम शांतम एमएल चतुर्वेदी, मां प्रेम चेतना मारकंण्डेय मां, स्वामी प्रेम आशीष मुकेश हलधर, स्वामी देव संगीत चंद्रेश चतुर्वेदी, स्वामी जीवन आनंद शाश्वत संपन बोस स्वामी प्रेमानंद भारती सहित सभी स्थानीय व बाहर से आए अनुयायी शिविर को सफल बनाने में योगदान दे रहे है।

जारी रहता है। आज दुसरे दिन स्वामी समर्पण भारती से धर्म और विश्व के देशों के बारे में ओशो के सिद्धान्तों को रूचिपर्ण कहानी के रूप में सबके सामने रखा। जीवन एक उत्सव है – आज सबह 6 बजे के डायनेमिक ध्यान में स्वामी जी ने बताया कि जीवन एक उत्सव है इसके हर स्वरूप को तटस्थ भाव से देखना होगा। ना सुख में सुखी ना ही दुख में दुखी। हर परिस्थिति में तटस्थ भाव से रहने से जीवन के दुखों से निजात मिल सकती है। मई की तेज गर्मी में भी इस ध्यान शिविर पूरी तनम्यता के साथ ओशो के भक्त शिरकत कर रहे हैं। बड़ी संख्या में इस शिविर में हिस्सा ले रहे हैं। शिविर में दोनों तरह के अननायी हिस्सा ले रहे है एक वे जो शिविर में ही रह कर ओशो साधना कर रहे हैं।

कार्रवाई: 39 पेटी में मध्यप्रदेश की गोवा व्हिस्की की गई बरामद

कार से ढाई लाख की अवैध अंग्रेजी शराब जब्त, छग में खपाने की थी तैयारी

हरिभूमि न्यूज 🕪 फरसगांव

मध्यप्रदेश से कार में अवैध अंग्रेजी शराब परिवहन कर छत्तीसगढ में खपाने की तैयारी में जुटे दो तस्करों को पुलिस ने गिरफ्तार कर लिया है। कार से 39 पेटी गोवा व्हिस्की बरामद की गई। जब्त शराब का बाजार मुल्य ढाई लाख से ज्यादा बताया जा रहा है।

पुलिस अधीक्षक कोण्डागांव येदुवल्ली अक्षय कुमार के निर्देशन, अतिरिक्त पुलिस अधीक्षक रूपेश कुमार डाण्डे ऑप्स के मार्गदर्शन में तथा पुलिस अनुविभागीय अधिकारी फरसगांव अनिल विश्वकर्मा के पर्यवेक्षण में थाना फरसगांव पुलिस एवं सायबर सेल कोण्डागांव द्वारा थाना क्षेत्र में लघु एवं प्रतिबंधात्मक कार्रवाई में अंकुश लगाते हुए 23 मई गुरुवार को मुखबीर के सूचना मिली कि रायपुर से जगदलपुर की ओर एक मारूति सिल्वर कलर कार क्रमांक सी.जी. 07 एल.एम. 6400 में अत्यधिक मात्रा में शराब भरकर दो व्यक्ति द्वारा अवैध रूप से परिवहन किया जा रहा है। उक्त वाहन केशकाल की ओर से आ रहा है जो कुछ ही समय में फरसगांव पहुंचने वाला है।





पुलिस स्टाफ एवं गवाह को साथ लेकर बड़ेडोगर तिराहा हनुमान मंदिर के सामने एनएच 30 फरसगांव पहुंचकर नाकेबंदी की गई। कुछ देर बाद केशकाल की ओर एक मारूति सिल्वर कलर कार क्रमांक सी.जी. 07 एलएम 6400 आती दिखी। वाहन को पुलिस स्टाफ की सहायता से रोककर मुरूमखदान शिवपारा सुपेला हाल पुरानी

कार्रवाई इनकी रही महत्वपूर्ण भूमिका

उक्त कार्यवाही में उप निरीक्षक नरेश साहू थाना प्रभारी फरसगांव, सायबर सेल प्रभारी शशीभूषण पटेल, सउनि. दिनेश डहरिया, प्र.आर. अजय बघेल आरक्षक चन्दन यादव, बीजू यादव. अजय देवांगन. संतोष कोडोपी, विष्णु प्रसाद, बीरजू शोरी, थाना फरसगांव के सउनि. पिताम्बर कठार, कष्ण कमार सोनवानी. आरक्षक अजरंग बघेल. आरक्षक घनश्याम यादव की महत्वपूर्ण भूमिका रही है।

बडेडोंगर तिराहा हनुमान मंदिर के सामने एनएच 30 फरसगांव के रोड किनारे गाडी को खडा करवाया गया। उक्त गाडी में दो व्यक्ति बैठे मिले। चालक सीट पर बैठे व्यक्ति ने अपना नाम सविन्दर सिंग पिता हरबंस सिंग उम्र 27 वर्ष साकिन

बस्ती कोहका राजा गार्डन के सामने भिलाई जिला दुर्ग छग एवं चालक के बगल सीट में बैठे व्यक्ति अपना नाम रंजित सिंह पिता अमरपाल सिंह उम्र 27 वर्ष साकिन करूद रोड कोहका थाना सुपेला मिलाई हनुमान मंदिर के पास जिला दुर्ग छग बताया। पूछताछ करने पर बताया कि मध्यप्रदेश जिला बैतूल से दंतेवाड़ा, जगदलपुर की ओर उक्त शराब को खपाते हैं। मारूति सिल्वर कलर कार कमांक सी.जी. 07 एल.एम. 6400 की तलाशी ली गई। कार के पीछे डिक्की व मध्य सीट को निकाल कर रखी गोवा व्हिस्की अंग्रेजी शराब कुल 39 पेटी मिली। जुमला मात्रा 351 लीटर गोवा व्हिस्की अंग्रेजी शराब कीमत 2लाख 63 हजार 250 रुपए, कार, 2 मोबइल, एक पर्स जिसमें एक एटीएम कार्ड जब्त किया गया। आरोपी सविन्दर सिंग, रंजित सिंह का कृत्य अपराध धारा 34(2) आबकारी एक्ट का पाए जाने से मौके पर विधिवत गिरफ्तार किया गया। दोनों आरोपियों के विरुद्ध विधिवत कार्रवाई कर शुक्रवार को न्यायालय के आदेश पर जेल

थाना केशकाल क्षेत्र अंतर्गत मुंगबाडी की घटना

शादी का झांसा देकर अनाचार, आरोपी गिरफ्तार



हरिभूमि न्यूज 🕪 केशकाल

शादी का झांसा देकर अनाचार करने वाले को पुलिस ने गिरफ्तार कर लिया है। पुलिस के अनुसार वर्ष 2023 से आरोपी सीतम मरकाम पिता मंगलराम मरकाम उम्र 28 वर्ष जाति गोंड निवासी मुंगबाड़ी केशकाल थाना केशकाल जिला कोण्डागांव द्वारा पीड़िता को शादी का झांसा देकर अनाचार किया जा रहा था। पीड़िता ने बताया कि बनिया कुंजाम के सूनसान घर डबरीपारा केशकाल ले जाकर बलात्कार किया। पीड़िता की लिखित रिपोर्ट पर थाना केशकाल में अपराध 61/2024

376,376(2)(ढ) पंजीबद्ध कर विवेचना कार्रवाई में लिया गया। थाना केशकाल टीम गठित कर फरार आरोपी सीतम मरकाम के संबंध में पता तलाश किया गया तो वह अपने घर पर मिला। पूछताछ पर उसने पीड़िता के साथ बलात्कार करना स्वीकार किया। आरोपी को गिरफ्तार न्यायिक रिमांड पर जेल भेज दिया गया है। कार्रवाई में निरीक्षक सौरभ उपाध्याय, उप निरीक्षक शोभित राम साह, प्रआर मेहत राम मांडवी, महिला प्रआर महेश्वरी शांडिल्य, आर. गिरज् मरकाम, आर. दिनेश मरकाम, म. आर. शशिकाल देवांगन का विशेष योगदान रहा।

युवोदय कोंडानार के स्वयंसेवकों की हुई ऑनलाइन मीटिंग



हरिभूमि न्यूज 🕪 कोण्डागांव

कलेक्टर कणाल दुदावत के निर्देशानुसार शाला त्यागी बच्चों को फिर से शिक्षा से जोड़ने के लिए ड्रॉपआउट मुक्त पंचायत अभियान प्रारम्भ किया गया है। इसके तहत युवोदय कोंडानार चौम्पस के स्वयंसेवकों द्वारा घर घर जाकर 6 से 18 वर्ष उम्र के शाला त्यागी बच्चों को वापस शिक्षा से जोडने के लिए प्रेरणा प्रदान की जा रही है। इसके लिए बच्चों के परिजनों से चर्चा करने के साथ बच्चों से भी चर्चा करते हुए शाला त्याग के कारणों का पता लगाते हुए उनका निराकरण कर बच्चों को अगले शिक्षण सत्र में स्कूलों से जोड़ने



का कार्य किया जा रहा है।

इसके लिए युवोदय कोंडानार चौम्पस के स्वयंसेवकों के साथ ऑनलाइन मीटिंग की गई। जिसमें अभियान से संबंधित जानकारी उनके साथ साझा की गई। उनके साथ डाटा कलेक्शन फॉरमैट भी साझा किया गया एवं अभियान के संबंध उद्देश्य साझा किया गया। इसके साथ ही शाला त्यागी बच्चों की जानकारी गूगल फॉर्म में भर कर जानकारी एकत्र की जा रही है। इस मीटिंग में जिला प्रोग्राम युनिट से अजीत राणा, अभिनय रात्रे एवं पीरामल फाउंडेशन से प्रदीप कुमार राव, सुरज झरिया एवं यूनिसेफ से सभी ब्लॉक समन्वयक उपस्थित रहे।

जवानों ने स्वयं के व्यय से सामाग्री क्रय कर जरुरतमंदों को किया वितरित



हरिभूमि न्यूज 🕪 कोण्डागांव

आईटीबीपी ''द'' समवाय हडेली 41 वीं वाहिनी के जवानों ने नक्सल प्रभावित क्षेत्र में ''मेरी लाइफ मिशन'' 20 मई से 24 मई तक चलाया। इसके अंतर्गत होने वाले संग्रहण एवं वितरण अभियान को 24 मई को ग्राम हडेली, एहकली, मरकम पाल,

हांदापाल के तकरीबन 150 बच्चों एवं ग्रामीणों को नये कपडे. चप्पल इत्यादि सामान को सेनानी 41 वीं वाहिनी के मार्गदर्शन में वितरण किया गया। जवानों ने बताया कि अभियान का उद्देश्य जरूरतमंद ग्रामीणों को आवश्यक कपडा एवं अन्य जरूरत का सामान पंहुचाकर मदद करना है। जिससे स्थानीय जरूरतमंद

परिवारों का सामाजिक उत्थान हो सके। इसी कड़ी में 41वीं वाहिनी के द्वारा लगातार सिविक एक्शन प्रोग्राम के माध्यम से भी समय-समय पर ग्रामीणों को दैनिक जीवन में काम आने वाले सामान, स्वास्थ्य तथा उनके गृहपालित प्शुओं को देखभाल के लिए मुफ्त स्वास्थ्य शिविर लगा कर भी मदद की जा रही है।

प्रशिक्षार्थियों को कराया योगाभ्यास



हरिभूमि न्यूज 🌬 कोण्डागांव

अखिल भारतीय पर्व सैनिक सेवा परिषद कोंडागांव के द्वारा संचालित निःशुल्क सैन्य प्रशिक्षण में प्रशिक्षण ले रहे प्रशिक्षणार्थियों को आमचो सरगी प्रकृति हरे गार्डन में योगा कराया गया। प्रशिक्षणार्थियों को योगा कराने के बाद गार्डन के अंदर में स्थित सुन्दर कलाकृतियों और पेड – पौधों को दिखाया गया। कछ बच्चों ने झला झलने का आनंद लिया तो कुछ ने गार्डन की संदरता के साथ अपनी फोटो खींची। कोंडागांव जिले के पूर्व सैनिक प्रशिक्षणार्थियों को सैन्य प्रशिक्षण के साथ-साथ योग, स्वच्छता



अभियान, रक्तदान और मतदाता जागरुकता अभियान जैसे कार्यक्रम कर युवाओं को जागरूक कर रहें हैं। इस अवसर पर अखिल भारतीय पर्व सैनिक सेवा परिषद कोंडागांव

के जिलाध्यक्ष सुरज यादव, सचिव उमेश साहू, कोषाध्यक्ष सोमेश्वर भारती और निःशुल्क सैन्य प्रशिक्षण ले रहे कुल 350 प्रशिक्षणार्थी

पेज ९ के शेष

६०० बोरा डीएपी जब्त...

कडी कार्यवाही करेगा। उन्होंने किसानों से अपील की है कि बीज-उर्वरक एवं कीटनाशक से संबंधित किसी भी प्रकार की शिकायत होने पर क्षेत्रीय ग्रामीण कृषि विस्तार अधिकारी, विकासखण्ड के कृषि कार्यालय, उपसंचालक कृषि कार्यालय अथवा जिले के बीज-उर्वरक गुण नियंत्रण कक्ष को सूचना दें ताकि त्वरित कार्रवाई की जा सके।

उपभोक्ता को बीमा..

के माध्यम से बीमा कंपनी को सूचना प्रदान की गई थी, पर बैंक द्वारा नियत समय पर बीमा कंपनी को सूचना प्रदान न कर और बीमा कंपनी द्वारा जानकारी प्राप्त होने के बाद क्षतिदावा का निराकरण न कर सेवा में कमी और व्यावसायिक कदाचरण किया गया है। इस हेतु बीमा कंपनी को 6 लाख रुपए, कंपनी और बैंक को 10-10 हजार रुपए के अर्थदंड से दंडित किया गया है।

सूने मकान से चांदी के जेवर व नकदी की चोरी

हरिभूमि न्यूज 🕪 धमतरी

स्थानीय गणेश चौक स्थित एक सूने मकान में अज्ञात चोर ने चांदी के जेवर व नकदी की चोरी कर ली है। शहर में चोरी का सिलसिला थमने का नाम नहीं ले रहा है। एक के बाद एक चोरी की घटनाएं हो रही हैं। गुरूवार की रात्रि चोरी की एक और घटना गणेश चौक में हुई। बताया जाता है कि सोहेल मलिक का एक घर गणेश चौक में है। उसका दूसरा घर बड़ी मस्जिद के पास है। गुरुवार की रात्रि परिवार के सभी लोग बड़ी मस्जिद के पास स्थित मकान में आ गए थे। सूनेपन का फायदा उठा अज्ञात चोर छत के रास्ते गणेश चौक के मकान में प्रवेश कर कमरे में रखे चांदी के जेवर व नकदी की चोरी



कर फरार हो गया। शुक्रवार को घर पहुंचने पर मकान मालिक को घटना की जानकारी हुई।

सभी शालात्यागी विद्यार्थियों का स्कूल में पुनः प्रवेश करें सुनिश्चित हरिभूमि न्यूज 🕪 कोण्डागांव

कलेक्टर कुणाल दुदावत ने सभी स्कूलों में समर कैंप के आयोजन की तैयारी के साथ ही शाला प्रवेशोत्सव के भव्य आयोजन के लिए आवश्यक तैयारी करने के निर्देश दिए। शुक्रवार को जिला कार्यालय के प्रथम तल स्थित सभा कक्ष में आयोजित शिक्षा विभाग की समीक्षा बैठक में कलेक्टर ने नए शिक्षा सत्र में नए ऊर्जा और उत्साह के साथ कार्य करने के निर्देश दिए। जिससे शत-प्रतिशत सफलता का परिणाम प्राप्त किया जा सके।

कलेक्टर ने कहा कि नियमित शिक्षा के साथ ही विद्यार्थियों के सर्वांगीण विकास के लिए विभिन्न रचनात्मक गतिविधियों से जोडने के लिए समर कैंप का आयोजन किया जा रहा है। इस उद्देश्य को प्राप्त करने के लिए विभिन्न रोचक गतिविधियों का आयोजन किया जाए। बच्चों को शारीरिक के साथ–साथ सांस्कृतिक और बौद्धिक शिक्षा प्रदान का कार्य किया जाए। उन्होंने कहा कि इसके तहत



शारीरिक व्यायाम, गीत-संगीत, नृत्य, वादन,

वाचन के साथ ही विज्ञान से संबंधित सिद्धांतों

पर आधारित मॉडल का निर्माण इत्यादि के

माध्यम से बच्चों को रोचकतापूर्वक शिक्षा

प्रदान की जाए।षकलेक्टर ने कहा कि नए सत्र

में विद्यार्थियों का प्रवेश उत्सव भव्यता के साथ

आदित्य चांडक. जिला मिशन समन्वयक खंड शिक्षा अधिकारी एवं खण्ड स्त्रोत समन्वयक उपस्थित थे। आयोजित करने के लिए आवश्यक तैयारियां

पूरी करें और शाला प्रवेशोत्सव के दिन बच्चों को गाजे-बाजे के साथ फूलमाला और तिलक लगाकर नवप्रवेशी बच्चों का स्वागत किया जाए। शाला प्रवेश के अवसर पर बच्चों को गणवेश तथा पाठ्य पुस्तक वितरण के

निर्देशित किया। पहली कक्षा में प्रवेश प्राप्त करने वाले बच्चों की जानकारी आंगनबाड़ी केन्द्रों से प्राप्त कर बच्चों के पालकों के साथ ही शाला प्रवेश के लिए चर्चा कर लिया जाए। शाला प्रवेश की पूरी कार्यवाही सहजतापूर्वक पुरी करने के साथ ही अन्यत्र शाला में प्रवेश लेने के इच्छुक विद्यार्थियों को भी सहजता के साथ स्थानांतरण प्रमाण पत्र उपलब्ध कराने के निर्देश दिए। कलेक्टर ने शाला त्यागी बच्चों के पुनः स्कूल प्रवेश पर जोर देते हुए कहा कि स्वयंसेवी संस्थानों के माध्यम से 6 से 14 वर्ष तक के शाला त्यागी बच्चों की पहचान की जा रही है। इन सभी बच्चों को शासन के निर्देशानुसार निःशुल्क शिक्षा उपलब्ध कराई जाएगी। कलेक्टर ने कहा कि शिक्षा के अधिकार के तहत निजी विद्यालयों की 25 फीसदी सीटों पर गरीब विद्यार्थियों के प्रवेश के साथ ही शिक्षा की निरंतरता पर भी जोर दिया।

निर्देश भी उन्होंने दिए। उन्होंने इस अवसर पर

मेधावी विद्यार्थियों के सम्मान के लिए भी

ये रहे उपस्थित

समर कैम्प और शाला प्रवेशोत्स्व के भव्य आयोजन की करें तैयारी

इस अवसर पर जिला शिक्षा अधिकारी महेन्द्र पाण्डे वेणुगोपाल राव, डॉक्टर स्टेनली जॉन सहित खण्ड शिक्षा अधिकारी, सहायक

खबर संक्षेप

बस के गेट से वृद्ध गिरा, बाल-बाल बची जान



तोकापाल। शुक्रवार सुबह एक वृद्ध गांधी चौक तोकापाल नेशनल हाइवे के किनारे गाड़ी का इंतजार कर रहे थे, इसी बीच जगदलपुर,भोपालपटनम वाली बस क्रमांक सीजी 17 एफ 0399 रुकती और बस में वह वृद्ध चढ़ने लगते हैं। पहला पैर सीढ़ी पर रखते ही बस चलने लगती है। जिसके कारण वह वृद्ध गिर जाते हैं। बावजूद रोकने के बस को तेजी से भागने लगी। यह घटना को देख कर स्थानीय कुछ युवक बस का पीछा कर रायकोट और आरापुर के पास बस को रोका गया। बस के ड्राईवर और कंडेक्टर ने बोला की उन्हें पता ही नहीं चला की कोई गिर गया है। जब ग्रामीण हावी हुए तो उन्होंने अपना गलती माना और घायल व्यक्ति का इलाज कराने की बात करते हुए अपने साथ ले गए।

कुपोषण से निजात पाने मैदानी अमला सकिय

बीजापुर। कलेक्टर अनुराग पाण्डेय के निर्देशन पर महिला एवं बाल विकास विभाग द्वारा कपोषण से निजात पाने के लिए सभी स्तरो पर कार्य किया जा रहा है। इस दिशा में जिन-जिन केन्द्रों में रनिंग वाटर की उपलब्धता है, ऐसे केन्द्रो में शतप्रतिशत पोषण बाड़ी तैयार करने हेतु जिला कार्यक्रम अधिकारी लुपेन्द्र महिनांग द्वारा सभी परियोजना अधिकारी एवं सेक्टर पर्यवेक्षक को लक्ष्य दिया गया है। इस दिशा में पहल करते हुए एकीकृत बाल विवकास परियोजना भोपालपटनम्, सेक्टर वरदली से पर्यवेक्षक अंकिता प्रजापति के द्वारा आंगनबाडी केन्द्र लिंगापुर की कार्यकर्ता अनीता यालम एवं सहायिका अर्चना तालापल्ली को

निधन

कमलाकांत दीक्षित

प्रेरित कर आंगनबाडी केन्द्र में

पोषणबाड़ी बनवाया गया है।

भानपुरी। केशरपाल निवासी कमलांकांत दीक्षित (72) का गुरूवार की देर शाम भानपुरी सिविल अस्पताल में आकस्मिक निधन हो गया। वे अपने पीछे

भरापूरा परिवार छोड़ गए है। उन्हें लोग लाला महराज के नाम से जानते थे। उनकी अंतेष्टी गहग्राम केशरपाल के मुक्तिधाम में शुक्रवार को किया गया, जहां समाज सहित ग्रामीण उपस्थित थे।

सुपरवाइजरों, सहायक एवं माइक्रो आब्जर्वर को दिया गया प्रथम चरण प्रशिक्षण

कलेक्टर ने मतगणना दायित्व को समन्वय के साथ निभाने दिए निर्देश

हरिभूमि न्यूज 🕪 जगदलपुर

लोकसभा निर्वाचन के तहत मतगणना कार्य के लिए शुक्रवार को कलेक्टोरेट स्थित प्रेरणा कक्ष में गणना सुपरवाईजर, सहायकों तथा माइक्रो ऑब्जर्वर को प्रशिक्षण प्रदान किया गया। कलेक्टर एवं जिला निर्वाचन अधिकारी विजय दयाराम के.की मौजूदगी में आयोजित प्रशिक्षण में उपस्थित सभी अधिकारी-कर्मचारियों को निर्वाचन आयोग के नियमों के तहत पूरी सतर्कता से त्रुटिरहित मतगणना दायित्व को निर्वहन करने के निर्देश दिए। प्रशिक्षण को व्यावहारिक रूप देने मतगणना कक्ष का मॉडल बनाकर भी समझाया गया। वहीं मतगणना हेतु कंट्रोल यूनिट का हेंडआन भी

प्रशिक्षण को संबोधित करते हुए कलेक्टर ने सभी अधिकारी-कर्मचारियों से कहा कि निर्वाचन दायित्व में मतगणना कार्य भी महत्वपूर्ण है इस दायित्व को निभाने के लिए जो अवसर मिला है, उसे समन्वय एवं तालमेल के साथ संपन्न करने के लिए प्रशिक्षण में बताए गए नियमों एवं निर्देशों को गंभीरतापूर्वक समझें और प्रत्येक बारिकी को सीखें, ताकि अपने निर्धारित दायित्वों को पुरी तत्परता से निर्वहन कर सकें। गौरतलब है कि जिले के तीनों विधानसभा क्षेत्रों बस्तर, जगदलपुर एवं



14 टेबल में किये जायेंगे। प्रशिक्षण के दौरान मास्टर ट्रेनर्स द्वारा मतगणना कार्य की संपूर्ण पहलुओं की विस्तार से जानकारी दी गई। प्रशिक्षण के दौरान निष्पक्ष एवं पारदर्शिता पूर्ण मतगणना के लिए उपयोगी सुझाव एवं निर्देश दिए गए। मास्टर ट्रेनर्स द्वारा मतगणना के पूर्व की तैयारी, मानव संसाधन एवं अन्य जरूरी संसाधनों की व्यवस्था, इव्हीएम से मतगणना की प्रक्रिया, मतगणना व्यवस्था सहित अन्य महत्वपूर्ण विषयों पर विस्तृत जानकारी दी गई। मतगणना दिवस के दिन स्टांग रूम और मतगणना कक्ष में अपेक्षित नियमों के पालन के बारे में बताया गया। प्रशिक्षण में कंट्रोल यूनिट के मतों की गणना की संपूर्ण प्रक्रिया को सरलता से समझाया

समाधान किया गया। प्रशिक्षण के दौरान सीईओ जिला पंचायत प्रकाश सर्वे ने सभी गणना सुपरवाइजर, गणना सहायक एवं माइक्रो आब्जर्वर का उत्साहवर्धन करते हुए उन्हें मतगणना की प्रत्येक बारीकियों को सीखने-समझने कहा। वहीं उप जिला निर्वाचन अधिकारी प्रवीण वर्मा ने कहा कि मतगणना से सम्बंधित सभी जरुरी प्रक्रियाओं तथा महत्वपूर्ण बिंदुओं को अच्छी तरह से समझ लें, ताकि मतगणना करते समय किसी भी प्रकार की दिक्कत ना हो। इस मौके पर संयुक्त कलेक्टर सुनील शर्मा, एआरओ सुब्रत प्रधान, एआर राणा एवं भरत कौशिक सहित मास्टर्स ट्रेनर्स

31 मई तक होगा रसोई गैस कनेक्शन धारियों का ई-केवाईसी

जिले में गैस कनेक्शन धारियों का ई-केवाईसी

किया जा रहा है, उक्त कार्य को आगामी 31 मई तक अनिवार्य रूप से करवाने की अपील करते हुए खाद्य अधिकारी ने जानकारी में बताया कि सार्वजनिक क्षेत्र की तीनों ऑयल कम्पनियों इंडियन ऑयल, भारत पेट्रोलियम कॉर्पोरेशन तथा हिन्दुस्तान पेट्रोलियम कार्पोरेशन ने अपने सभी एलपीजी ग्राहकों से निवेदन किया है कि वे अपने गैस कनेक्शन का बायोमेटिक ई-केवाईसी के माध्यम से 31 मई 2024 से पहले अपडेट करवा लेवें, ताकि आगे गैस रिफिल करवाने के लिए किसी प्रकार की समस्या न हो। जिस घर में जिनके नाम से गैस सिलेण्डर है, उन्हे सम्बंधित गैस एजेंसी में उपस्थित होकर बताना होगा कि सिलेण्डर पाप्त करने वाला व्यक्ति वही है। इसकी पृष्टि के लिए एलपीजी उपभोक्ता से उनका आधार कार्ड मंगवाया जा रहा है। गैस एजेंसियों को ई-केवायसी के लिए मशीन दी गई है जिससे उन लोगों को अंगूठे का निशान लगाना है, जिनके नाम से गैस कनेक्शन है। इसके अलावा सुरक्षा जांच का अभियान चलाया जा रहा है जिसके तहत जो कनेक्शन 05 वर्ष से अधिक पुराने हो चुके हैं उन ग्राहकों को सिलेण्डर से लगी हुई सुरक्षा नली बदलने की सलाह दी जा रही हैं। सुरक्षा जांच के सत्यापन के लिए ग्राहक के गैस कनेक्शन से जुड़े हुए मोबाईल नंबर पर कंपनी द्वारा

पेयजल समस्या से नगरवासी परेशान



हरिभूमि न्यूज 🕪 भोंड

नगर पंचायत बस्तर में इन दिनों नगर वासियों को गंभीर पेयजल की समस्या से जूझना पड़ रहा है। वार्ड क्रमांक 6 एवं वार्ड क्रमांक 7 के जूनागुड़ा भालूपारा, करलाकोंटा, देउरगांव के ग्रामीणों को पीने के पानी के लिए जदोजहद करनी पड़

 अधिकारी कर्मचारियों के ध्यान नहीं देने से बढ़ रही है समस्या

रही है। नगर पंचायत के द्वारा लाखों रुपए खर्च कर पाइप लाइन बिछाई गई किंतु उचित देखभाल और नगर पंचायत की उदासीन रवैया के चलते पेयजल से निजात दिलाने के लिए किसी भी प्रकार की कार्य योजना नहीं बनाई गई है। जिसका खामियाजा नगर के लोगों को भुगतना पड़ रहा है, इसके पूर्व भी पेयजल की समस्या को लेकर नगर पंचायत के नेता प्रतिपक्ष एवं पार्षद अनिल परिहार के द्वारा स्वयं के द्वारा

राशि खर्च करके टैंकर के द्वारा पानी उपलब्ध कराया जा रहा था। वार्ड वासियों ने भी जानकारी में बताया कि गर्मी का मौसम और पीने का पानी यह लोगों के लिए कितना आवश्यक है। यह बताने की आवश्यकता नहीं है ज्ञात हो कि वार्ड क्रमांक 6 जो की नगर पंचायत के मुख्यालय में स्थित है। जहां पर नियमित रूप से अधिकारी कर्मचारियों का आना-जाना रहता है। किंतु उनके द्वारा पूर्व में दी गई सूचना के बावजूद भी पानी की व्यवस्था अपडेट नहीं की जा रही है।



अधिकारी दे ध्यान



लेकर नगर पंचायत के मुख्य नगर पालिक अधिकारी को ध्यान देकर समस्या से लोगों को निजात दिलाने की मांग की है।

-अनिल परिहार

नेता प्रतिपक्ष, नगर पंचायत बस्तर

युवोदय स्वयंसेवकों को किया गया सशक्त



हरिभूमि न्यूज 🕪 दंतेवाड़ा

जिला प्रशासन, युनिसेफ और एग्रिकॉन्स फाउंडेशन के सहयोग से युवोदय स्वयंसेवकों को सशक्त करने के लिए स्वयंसेवा से स्वयंसिद्ध कार्यशाला का आयोजन जिला पंचायत कार्यालय के सभा कक्ष में किया गया। इस कार्यशाला का उद्देश्य स्वयंसेवकों को सशक्त करते हुए उन्हें समाजोन्मुख दृष्टिकोण प्रदान करना है। ग्राम पंचायत में स्वास्थ्य, शिक्षा, स्वच्छता, किशोर सशक्तिकरण, बाल सुरक्षा, मानसिक स्वास्थ्य, सुपोषण के जन जागरूकता अभियानों के मध्यम से

विभागीय योजनाओं को जिले के प्रत्येक व्यक्ति तक पहुंचाने में युवोदय स्वयंसेवकों को सहयोग करने हेतु प्रेरित किया जा रहा है। इसके साथ ही शाला त्यागी बच्चों को पुनः शिक्षा से जोड़ने, बाल सुरक्षा की महत्व समझाने, माहवारी स्वच्छता प्रबंधन, कुपोषण दूर करने हेतु गांव-गांव में प्रशासन के सहयोगी के रूप में जागरूक करते हुए उन्मूलन हतु कार्ये करने कहा गया। इस अवसर पर कलेक्टर मयंक चतुर्वेदी द्वारा स्वयंसेवकों द्वारा की जाने वाली गतिविधियों की सराहना करते हुए आगे भी ऐसे ही समाज के हित में कार्य करने हेतु प्रोत्साहित किया। इस

स्वयंसेवा के महत्वपूर्ण पहलुओं पर ध्यान केंद्रित करते हुए स्वयंसेवा के पीछे छिपे अर्थ और महत्व को समझाते हुए समय संवाद और स्पर्श को जीवन का मूल्य बताया। युवोदय स्वयंसेवकों को सीखें, जीये और नेतृत्व के सिद्धांतों के माध्यम से एक उत्साही और प्रेरित स्वयंसेवक बनने की राह दिखाई। यूनिसेफ से आये एसबीसी विशेषग्य अभिषेक सिंग ने बताया कि, युवोदय स्वयंसेवक, प्रशासन और समुदाय के मध्य मुख्य कड़ी है, शासन की योजनाओं को अंतिम व्यक्ति तक पंहचाने व समाज को स्वस्थ्य व्यवहारों के प्रति जागरूक करने कार्य करती है। कार्यक्रम में जिला पंचायत मुख्य अधिकारी कायपालन बिश्वरंजन, यूनिसेफ बाल सुरक्षा विशेषज्ञ चेतना देसाई, जागृति गर्ग राज्य सलाहकार, अनन्या झा फाउंडेशन. जिला एग्रीकोन समन्वयक यूनिसेफ विनोद साह् उपस्थित थे।

एक दिवसीय कार्यशाला में गुजरात

से आये ट्रेनर प्रोफेसर दीपक तरैया ने

मोबाइल, इलेक्ट्रॉनिक उपकरण व बीड़ी, सिगरेट, गुटखा रहेंगे प्रतिबंधित परिणाम का योग करने के लिए प्रत्येक अभ्यर्थी हरिभूमि न्यूज 🕪 दंतेवाड़ा

निर्वाचन आयोग द्वारा मतगणना हॉल में आवश्यक व्यवस्थाओं, ले जायी जाने वाली सामग्रियों के संबंध मे जारी दिशा निर्देश के परिपालन में

 मतगणना हॉल में आवश्यक व्यवस्थाओं के संबंध में जारी किये गये दिशा निर्देश

कलेक्टर एवं जिला निर्वाचन अधिकारी द्वारा आदेश के अनुसार मतगणना हॉल के भीतर एवं उनके निर्वाचन अभिकर्ता को एक-एक एनालॉग कैलकुलेटर प्रदाय करने की व्यवस्था की जाएगी। इसके साथ ही मतगणना हॉल के भीतर पासधारी अभ्यर्थियों, निर्वाचन अभिकर्ताओं, मतगणना अभिकर्ताओं को मतगणना हॉल पर जिन सामग्रियों साथ ले जाने की अनुमति रहेगी। इनमें कोरा कागज, मतपत्र लेखा प्ररूप 17 सी भाग-1 की प्रति, रिटर्निंग ऑफिसर द्वारा प्रदाय किये गये इव्हीएम एस एवं व्ही व्ही पैट की सूची जो विधानसभा के विभिन्न मतदान केंद्रों में प्रयोग में लायी गई है, प्लास्टिक पेन, पेंसिल, शामिल है मतगणना परिसर के बाहरी गेट पर खानपान की व्यवस्था हेतु नियुक्त व्यवस्थापक द्वारा भोजन पैकेट उपलब्ध कराया जायेगा, जिसे मतगणना हॉल के भीतर नियुक्त मतगणना अभिकर्ता द्वारा प्राप्त कर अन्य मतगणना अभिकर्ताओं को प्रदाय किया जायेगा। इसके अलावा मतगणना हॉल के भीतर प्रतिबंधित सामग्री के अंतर्गत मोबाइल फोन, आईपैड, लैपटॉप, स्मार्ट वॉच, कैमरा, अन्य इलेक्ट्रॉनिक उपकरण, बीड़ी, सिगरेट, गुटखा ले जाना प्रतिबंधित रहेगें।

CBSE AFF. - 3330354, School Code - 15776

ST. XAVIER'S HIGH SCHOOL, KUMHRAWAND INFRONT OF AGRICULTURE COLLEGE, VILLAGE - PALLIGAON, KUMHRAWAND, JAGDALPUR

TRANSPORT FACILITY SPECIAL DISCOUNT FOR GIRL CHILD

FREE ADMISSION FOR M-I TO M-III

ADMISSIONS

OPEN FOR

MONT. I TO STD IX & XI (SCIENCE, ARTS & COMMERCE)

REGISTER NOW

50% DISCOUNT IN ADMISSION FEES FOR STD. I TO V

48 years, Hindu, Lorr Driver of CG 24 KL 5771 Resident of Patharaguda Jagadalpur, Bastar District Chattisghad State

You should appear in person or through an advocate at 10-30 AM on the above said date in the above court.

said date the above matter will be decided exparte.

रा.प्र.क्रं / 202404151000005/

किया जाता है. कि आवेदिका सकमती बाई बघेल पति स्व.चितराम बघेल उम्र 51 जाति माहरा ग्राम बड़ेधाराउर तहसील लोहण्डीगुड़ा जिला बस्तर द्वारा इस न्यायालय में आवेदिका अपने पिता स्व. फगन् पिता सुकटा का मृत्यु दिनांक 01/01/1994 दर्शाया गया है।

को नियत किया गया है, वह उद्घोषणा ग्राम पंचायत गढिया के सचना पटल में देखा जा सकता है। अर्थात उपरोक्त आवेदन पत्र के में जिस किसी व्यक्ति ग्रामवासी पंचायत को किसी भी तरह की कोई आपत्ति है, तो यह उद्घोषणा जारी नियत तिथि के भीतर इस कार्यालय को आपप्ति प्रस्तुत कर सकता है। समय उपरांत प्राप्त आपत्ति पर कोई विचार नहीं किया जावेगा। जारी दिनांक 21/05/2024

लोहण्डीगुड़ा जिला बस्तर

OUR TOP FEATURES

- Certified Teacher
- Labs (physics, Chemistry, biology)
- NCC and Scout guide
- Big and Green Playground
- Festivals & cultural program
- library 3000+ books
- yoga, music & dance

CONTACT US

+91 9981391836

st.xaviers_kmd_

Infront of agriculture college, Village palligaon, Kumhrawand, Jagdalpur














⊚ st.xaviers_kmd_ f St. Xavier High School, Kumhrawand





Dist - Bastar Pin - 494001

■ St. Xavier High School, Kumhrawand

लामकेर में समर कैंप...



बस्तर । बस्तर विकासखंड के संकूल केंद्र माध्यमिक शाला लामकेर में समर कैंप चलाया जा रहा है। जिसका अवलोकन संकुल समन्वयक धर्मेंद्र अग्रवाणी ने किया। जानकारी में बताया कि बच्चों को प्रतिदिन योगाभ्यास, चित्रकला, पेंटिंग, रंगोली, मेहंदी, खेल, सांस्कृतिक कार्यक्रम, निबंध लेखन, वाद विवाद एवं घरेलू उपयोग में किए जाने विषय वस्तु आदि के विषय पर प्रतिदिन एक से दो घंटें शाला स्तर पर गतिविधियां करवाया जा रहा है। बच्चों के द्वारा उत्साह पूर्वक भाग ले रहे हैं। प्रतिदिन शिक्षिका संगीता सोरी, तुलसी राम ढाकुर के द्वारा समर कैम्प चलाया जा रहा है।

BEFORE THE HONOURABLE COURT OF THE MOTOR ACCIDENT CLAIMS TRIBUNAL - CUM-1st ADDITIONAL DISTRICT JUDGE AT VIZIANAGARAM M.V.O.P. 267/2022: I.A. /2024

Balaga Somulu Petitioner And Mohardhana Yadav and others Respondents

R-1 Mohardhana Yadav S/o Gobardhan Yadav, Aged **NOTICE**

Please take notice that the above O.P., stands posted to 31-05-2024 for notice to the 1st respondent.

If you not appear on the (P.A.N. Raju) Advocate for the petitioner

न्यायालय तहसीलदार लोहण्डीगुड़ा जिला बस्तर (छ.ग.)

// उद्घोषणा //

ब-121/2023-24

सर्व साधारण आम जनता को सूचित

जिसकी पेशी दिनांक 04/06/2024

Steavin Town

समस्त किडनी रोग गुर्दा, नेफ्रोलाजी किडनी में सुजन दर्द पेशाब कम होना या रुकावट जलन, सिरम क्रियेटिनिन, यूरिक एसिड, यूरिया का बढ़ना पैरो या आंखो में सुजन अगर डायलिसिस में चल रहे हो या किडनी बदलने कि नौबत आ गई हो तो इस चिकित्सा से जीवन बच सकता है, यह चिकित्सा कि डिनी के नेफ्रान्स सेल को पुनः एक्टीवेट (रिजनरेट) अर्थात् फिर से जीवन प्रदान करता है यूरेश्वास्ट्रेक्चर (मूत्र नली का सिकुड़न) पेशाब न उतरना, बूंद बूंद टपकना या बन्द होना, आपरेशन कि आवश्यकता नहीं होती एवं पेशाब में जलन, पीला लालिमा रहना या खून या मवाद आना । प्रोस्टेट विकार बार बार पेशाब होना, बूंद-बूंद या रूकना, इसके कारण सेक्स में आई कमजोरी। 🔀 समय : 11 से 3 बजे तक

<mark>ग्रवाल</mark> (हर्बल मेडिसीन) नया बस स्टैण्ड के अंदर, गोलू पोहा जलेबी होटल के ऊपर शॉप नं. 25 दुर्ग (छ.ग.) स्थायी चिकित्सा परामर्श के लिए मिले मो. 7587099540 (आने से पहले फोन करें)

0771-4242213, 7987119756, 9303508133

धूमधाम से मनाई गई बौद्ध जयंती

खबर संक्षेप



जगदलपुर। विश्व को मानवता का संदेश देने वाले एवं संसार में विज्ञान को जन्म देने वाले बुद्ध ही थे क्योंकि बुद्ध ने ही सर्वप्रथम अपने ज्ञान के माध्यम से कारण जानना और उसका निदान करना ही बुद्ध का मूल संदेश है। बुद्ध पूर्णिमा या वैशाख पूर्णिमा के दिन ही तथागत गौतम बुद्ध का जन्म हुआ था। जिसकी 2587वीं जयंती बौद्ध समाज और सर्व समाज के संयुक्त तत्वावधान में सार्वजनिक रूप से मनाया गया। लोहण्डीगुड़ा के अंबेडकर भवन से रैली निकालकर ग्राम का भ्रमण किया गया। बुद्ध विहार में एकत्रित होकर ध्वजारोहण किया गया। आए हुए लोगों को डॉ. भीमराव अंबेडकर के संविधान की पुस्तक वितरित किया गया एवं खीर भोजन कराया गया। इस अवसर पर ग्राम के सरपंच सुकरू राम, अजय बघेल, प्रेम सिंह पटेल, धरम बघेल, अब्दुल सलीम व राजू सेठिया उपस्थित। बौद्ध समाज के अध्यक्ष ने सभी का आभार माना।

विधायक से इनरव्हील क्लब ने मांगी जमीन, सौंपा ज्ञापन



जगदलपुर। इनरव्हील क्लब की अध्यक्षा ममता सिंह राणा के नेतृत्व मे शुक्रवार को विधायक निवास में भाजपा प्रदेश अध्यक्ष एवं विधायक किरण सिंह देव से मुलाकात कर भवन निर्माण के लिए भूमि आबंटन के लिए ज्ञापन सौंपा गया। विधायक ने क्लब के सदस्यों को शासकीय भूमि उपलब्ध कराने का आश्वासन दिया। पिछले माह 13 अप्रैल को मुख्यमंत्री विष्णु देव साय से मिलकर क्लब के सदस्यों ने शासकीय भूमि आबंटन को लेकर ज्ञापन सौंपा था। ममता सिंह राणा ने कहा इनरव्हील क्लब समाज के जरूरतमंद तबके की मदद के लिए हमेशा तैयार रहता है। होनहार बच्चों को धन के अभाव में शिक्षा से वंचित न रहना पड़े इसलिए समय-समय पर आर्थिक मदद मुहैया कराई जाती है। क्लब के माध्यम से तीतिरगांव स्कूल को भी गोद लिया गया है। इस दौरान ज्योति चिखलीकर, अलका गुप्ता, लाइबा चामडिया, प्रीति आजाद सहित अन्य सदस्य उपस्थित थे।

विश्व हिंदू परिषद प्रान्त परिषद शिक्षा वर्ग का आयोजन

जगदलपुर। विश्व हिंदू परिषद प्रान्त परिषद शिक्षा वर्ग का 10 दिवसीय प्रशिक्षण वर्ग स्थानीय सरस्वती शिशु मंदिर कांगोली जगदलपुर में आयोजित किया जा रहा है। इस विषय को ध्यान में रखते हुए खंड समिति, प्रखंड समिति, जिला कार्यकारिणी, विभाग, प्रांत स्तर के कार्यकर्ता वा पदाधिकारियों को शारिरिक. मानसिक, बौद्धिक दृष्टि से सक्षम, कुशल वा दक्ष बनाने के लिए यह वर्ग बहुत ही उपयोगी साबित होगा इसी के साथ साथ इस में भाग ले रहे कार्यकर्ताओं, व पदाधिकारियों को देश की दशा दिशा और उसमे संगठन का योगदान विषय के साथ साथ राष्ट्रीय, क्षेत्रत्रिया, वा स्थानीय विषयों पर भी चर्चा किया जाएगा।

विद्युत कंपनी की ओर से स्थल में पहुंचकर रोकने को कहा पर ध्यान नहीं

पोल होने के बाद भी नाली व लाइन में लगा रहे डंडा



हरिभूमि न्यूज 🕪 जगदलपुर

बस्तर संभागीय मुख्यालय शहर के धरमपुरा जोन क्षेत्र के गायत्री नगर में बिजली पोल पहले से लगा होने के बाद भी कुछ लोग नाली का निर्माण किया जा रहा है। रहवासियों ने बताया कि बिजली पोल लगे होने के बाद नाली का निर्माण कार्य ऐसा किया जा रहा है जिससे पोल नाली के बीच में हो रहा है। ऐसी स्थिति पोल गिरने की संभावना अधिक रहती है, जिससे विद्युत दुर्घटना हो सकती है, इस पर नाली निर्माण कार्य करने वाले का ध्यान नहीं है। साथ ही कुछ लोग विद्युत लाईन से सटे मकान

दौरान डंडा से लाईन हटा दिया गया है। ऐसे में भी विद्युत दुर्घटना बढ़ रही है। इसकी सूचना मिलने पर विद्युत कंपनी के सहायक, कनिष्ठ अभियंता एवं लाईनमेन ने स्थल में पहुंचकर पोल में नाली निर्माण और मकान निर्माण में डंडा से लाईन हटाने की समझाईश दी पर

पोल, लाईन से दूर रहें

विद्युत कंपनी धरमपुरा जोन के सहायक अभियंता एसआर भद्रे ने क्षेत्र के उपभोक्ताओं को कहा कि बिजली पोल एवं लाईन से दूर रहें। साथ ही विद्युत दुर्घअना से बचने के लिए पोल से सटे नाली व मकान निर्माण कार्य नहीं करें।

हर दिन होगा योग के साथ विविध आयोजन



दूसरे वर्ष पतंजलि योग आराध्यम 21 मई से 21 जून तक बस्तर सहित संपूर्ण छत्तीसगढ़ में 10 वें अंतरराष्ट्रीय योग दिवस के पावन अवसर पर एक माह तक विविध स्वास्थ्य व स्वच्छता कार्यक्रम आयोजित करने के लिए स्थानीय

योग आराध्यम आयोजन समिति

माहेश्वरी भवन में आयोजन समिति का गठन किया गया।आयोजन समिति में योग प्रेमी भाई-बहन ने जन जन को योग से जोड़ने का संकल्प लिया। पतंजलि योग आराध्यम के सफल आयोजन के लिए सर्वसम्मिति सें संयोजक मार्गदर्शक मण्डल सहित कार्यक्रम प्रभारी बनाया गया। मार्गदर्शक मण्डल में नीलम मिश्रा, कविता बत्रा,शक्ति सिंह चौहान,अनिल लुंकड़,संयोजक मण्डल में सीमा मौर्य, मंजु लुंकड़,हरिइला प्रसाद

चावड़ा,रमा पति दुबे, गजेंद्र देवांगन, डा साजेश राव का चयन किया गया। संगीत समिति उत्कर्ष में अध्यक्ष

सुषमा झा, उपाध्यक्ष मुकेश वासनिक, आभा समदेकर ऋतु बाजपेयी, महासचिव अभय समदेकर, सह सचिव मनोज महापात्र, विजय भूषणम को मनोनीत किया गया।योग के विविध आयोजन को संपन्न करने के लिए पतंजिल के कर्मठ कार्यकताओं को तिथिवार कार्यक्रम प्रभारी बनाया गया। राज्य प्रभारी डॉ मनोज पाणिग्राही ने बताया कि संपूर्ण छत्तीसगढ में इसी तर्ज़ पर विविध जन जागरूकता कार्यक्रम किए जाएंगे। पतंजिल योग आराध्यम के आयोजित प्रतियोगिताओं में जनियर तथा सीनियर दो समूहों में संचालित होंगे, गीत, नृत्य, पेंटिंग रंगोली प्रतियोगिता में भाग लेने के लिए पतंजलि मेगा स्टोर चाँदनी चौक अथवा पतंजिल योग समिति द्वारा

नगर भर में संचालित नियमित योग

शिक्षक के अपना पंजीयन करवाए।

जाकर चिकित्सा सेवा प्राप्त करने

में असक्षम हैं ऐसे मरीजों को

इसका लाभ प्राप्त हो रहा है एवं

पेंशनर्स संघ ने की भाजपा प्रदेश अध्यक्ष से मुलाकात

हरिभूमि न्यूज 🕪 जगदलपुर

भारतीय राज्य पेंशनर्स महासंघ बस्तर संभाग का प्रतिनिधि मंडल संभागीय अध्यक्ष राम नारायण ताटी के नेतृत्व में विधायक एवं प्रदेश भाजपा अध्यक्ष किरण सिंह देव से मुलाकात कर पेंशनरों की समस्याओं एवं मांगों से अवगत कराया। मध्यप्रदेश पुनर्गठन अधिनियम की धारा 49 (6) को पेंशनरों के हित में विलोपित करना, पेंशन की समस्याओं के शीघ्र निराकरण के लिए मध्यप्रदेश एवं हिमाचल प्रदेश के तर्ज पर छत्तीसगढ़ प्रदेश में भी पेंशनर्स कल्याण बोर्ड का गठन किया जाना, लंबित 4 प्रतिशत महंगाई राहत केंद्र द्वारा देय तिथि से



जगदलपुर में पेंशनर कार्यालय के लिए भूमि उपलब्ध कराने की मांग प्रतिनिधि मंडल द्वारा की गई। किरण देव ने पेंशनर्स महासंघ के प्रतिनिधि मंडल को इन मांगों के निराकरण के लिए शीघ्र मुख्यमंत्री

से मिलवाने का भरोसा दिलाया। इस दौरान किशोर कुमार जाधव, अब्दुल सत्तार खान, नागेश कापेबार, दिनेश कुमार सिंघल, शिव प्रताप सिंह ठाकुर, एम प्रसाद राव, मीता मुखर्जी, सरोज साहू,

हरिभूमि न्यूज 🕪 बचेली

एनएमडीसी अपोलो अस्पताल, बचेली में 23 मई को एनएमडीसी प्रबंधन के तत्वावधान में अपोलो सुपरस्पेशलिस्ट मेडिकल कैम्प का आयोजन किया गया। इस मेडिकल कैम्प में अपोलो अस्पताल, हैदराबाद से पधारे डॉ. मोहम्मद अतिक उर रहमान, हृदय रोग विशेषज्ञ, डॉ. साई किरण राजेश गुडाला, अस्थि रोग विशेषज्ञ, डॉ. व्हीव्ही सीएच शेखर रेड्डी, मूत्र रोग विशेषज्ञ यूरोलॉजिस्ट एवं डॉ. कोण्डा रोहित, उदर रोग जठरांत्र रोग विशेषज्ञ ने मरीजों का परीक्षण कर चिकित्सा परामर्श दिया, जिसका एनएमडीसी अधिकारी-कर्मचारी, आदिवासी, नगरवासी एवं सुदूर क्षेत्रों के



एनएमडीसी ने लगाया मेडिकल कैम्प

ग्रामीणों ने भी लाभ ग्रहण किया। यह मेडिकल कैम्प प्रातः 9.30 बजे से दोपहर 1.30 बजे तक एवं पुनः सायंकाल 4.00 बजे से 6.30 बजे तक आयोजित किया गया। एनएमडीसी अपोलो अस्पताल, बचेली के प्रभारी मुख्य चिकित्सा प्रशासक डॉ. पीसी महन्त ने बताया कि हर दो-

एनएमडीसी प्रबंधन के तत्वावधान अपोलो सुपरस्पेशलिस्ट मेडिकल कैम्प का आयोजन निरंतर एनएमडीसी अपोलो अस्पताल, बचेली मे किया जा रहा है, जिससे यहाँ के मरीजों विशेषकर आदिवासी एवं अन्य वर्गो के मरीज़ जो कि बाहर

विशेषज्ञ डॉक्टरों के आने से ऐसे मरीज जिन्हे निरंतर चिकित्सा परामर्श की आवश्यकता होती है उन्हें भी इसका भरपूर लाभ प्राप्त हो रहा है। एनएमडीसी बीआईओएम बचेली कॉम्प्लेक्स के अधिशासी निदेशक, बी. वेंकटेश्वरलू ने अपोलो सुपरस्पेशलिस्ट का बैलाडिला आगमन पर उनका

आभार प्रकट किया एवं उनके द्वारा निरंतर दी जा रही सेवाओं की सराहना की। इस मेडिकल कैम्प को सफल बनाने में बीआईओएम बचेली कॉम्प्लेक्स के महाप्रबंधक कार्मिक धर्मेन्द आचार्य एवं उनकी टीम का भी भरपूर योगदान

दो दिन का पेमेंट काटने पर ठेकेदार को टिकाया चाकू

हरिभूमि न्यूज 🕪 जगदलपुर

टाईल्स लगाने का काम करने वाले राजस्थान के ठेकेदार द्वारा मजदूर को दो दिन का भुगतान नहीं दिए जाने से नाराज आरोपी ने चाकू टिकाते हुए मारने की धमकी दी। रिपोर्ट पर पुलिस ने आरोपी के खिलाफ ऑर्म्स एक्ट के तहत मामला दर्ज कर जेल भेज दिया है।

एएसपी महेश्वर नाग ने बताया कि चाकु दिखाकर डराने धमकाने व गाली गलौच करने वाले युवक के खिलाफ बस्तर पुलिस द्वारा कार्रवाई की गई। ठेकेदार द्वारा दो दिन का पेमेंट काटने पर आरोपी ने ठेकेदार को चाकू दिखाकर धमकी व गाली गलौच देने पर आर्म्स एक्ट के तहत कार्रवाई की गई। मामला



आरोपी रमेश कुमार लहरे 38 साल निवासी ग्राम राजनगर सतनामी पारा थाना बकावण्ड के खिलाफ प्रार्थी लक्ष्मण राम नगवाडा 37 साल थाना चितावा जिला नागौर राजस्थान हाल निवास तिलकनगर धरमपुरा ने रिपोर्ट दर्ज कराते हुए बताया कि टाईल्स लगाने का ठेका का काम

करता हूँ मेरे साथ काम करने वाले रमेश लहरे सप्ताह में दो दिन काम पर नहीं आने से दो दिन का पेमेंट काट कर दिया तो रमेश लहरे कुछ देर बाद करीब 7 बजे चाकू लेकर वापस आया और मुझे कम पैसा दिया है कहते हुए चाकू दिखाकर जान से मार दुंगा कहकर गंदी-गंदी अश्लील गाली गलौच दिया। प्रार्थी

के रिपोर्ट पर रमेश लहरे के खिलाफ मामला दर्ज कर एसपी शलभ कुमार सिन्हा के मार्गदर्शन व एएसपी माहेश्वर नाग व सीएसपी दिलिप कोसले के पर्यवेक्षण में थाना प्रभारी कोतवाली सुरेश जांगड़े के नेतृत्व में टीम गठित किया गया। टीम द्वारा घटनास्थल से रमेश लहरे को पकड़ कर पूछताछ कर आरोपी के कब्जे से एक धारदार चाकू को बरामद कर जब्त किया गया है। आरोपी को गिरफ्तार कर न्यायालय में पेश किया गया जहां से न्यायिक रिमांड पर भेजा गया। त्वरित कार्रवाई में थाना प्रभारी के अलावा एएसआई दिनेश उसेंडी, पुरूषोत्तम नायडु, आरक्षक उज्जवल ठाकुर, संजय रजावत व नरसिंह राजपुत

कलेक्टर ने पुल निर्माण कार्य का किया निरीक्षण...



जगदलपुर। बीजापुर जिले के पामेड क्षेत्र के बासागुड़ा से धरमावरम में चिंताबागु नदी में उच्च स्तरीय पुल का निर्माण किया जा रहा है। पुल निर्माण कार्य का कलेक्टर अनुराग पांडे ने हॉल ही में निरीक्षण किया। उन्होंने बताया कि पुल निर्माण कार्य के दोनों ओर सुरक्षा बल के कैम्प तैनात किया गया है। सुरक्षा बल तैनात होने से निर्माण कार्य जोर-शोर

स्कूल वेंडे वर्राट पन्डूम के जरिये बीजापुर में शिक्षा के लिए जन आन्दोलन की शुरूआत

हरिभूमि न्यूज 🕪 बीजापुर

शालात्यागी एवं अप्रवेशी बच्चों के लिए शिक्षा से जोड़ने के महाअभियान स्कूल वेंडे वर्राट पडूंम की शुरूआत कलेक्टर अनुराग पाण्डेय द्वारा की गई। नवोदय विद्यालय में आयोजित कार्यक्रम में अभियान की शुरूआत करते हुए कलेक्टर ने कहा कि शिक्षा से वंचित बच्चों के लिए सकारात्मक वातावरण तैयार करने में यह अभियान एक मिसाल बनेगा। कार्यक्रम में एसडीएम बीजापुर जागेश्वर कौशल, एसडीएम उसूर भूपेन्द्र गावड़े, डीईओ रमेश निषाद,



डीएमसी विजेन्द्र राठौर सहित सभी विकासखण्डों के बीईओ, बीआरसी, संकुल समन्वयक सहित शिक्षक-शिक्षिकाएं, आंगनबाड़ी कार्यकर्ता एवं स्वास्थ्य कार्यकर्ता बड़ी संख्या में मौजूद रहे।

नवोदय विद्यालय में आयोजित कार्यक्रम में कलेक्टर अनुराग और प्रशासन के लिए आवश्यक है

पाण्डेय ने स्कूल फिर चलें अभियान स्कूल वेंडें वर्राट पड़्ंम की शुरूआत कर सर्वे के संबंध में सर्वेदल के सदस्यों से विस्तारपूर्वक चर्चा की। शालात्यागी एवं अप्रवेशी बच्चें जिले में काफी तादाद में हैं जिनके कारणों को जानना शासन

शिक्षा के क्षेत्र में प्रगति की जा सकती है। शिक्षा के क्षेत्र में विकास किए बिना हम सामाजिक और आर्थिक रूप से किसी भी समाज के विकास की परिकल्पना नहीं कर सकते। बच्चों की शिक्षा में बाधक तत्व जो हैं उन्हें जिम्मेदारी से जानना पहला प्रयास है इसके बाद हम उन्हे शिक्षा से जोड़ने के विकल्प पर योजना बनाकर बेहतर भविष्य का निर्माण कर सकते हैं। जिला प्रशासन सभी विभागों से समन्वय कर बच्चों के भविष्य को सवारने की दिशा में पहल कर रहा है इसमें हमारे सभी मैदानी अमले की मेहनत ज्यादा महत्वपूर्ण है।



